

ಕೃಷ್ಣಮಾಲಾ

ವೃಂದಾರಕೈರ್ವಂದಿತ ಆವಿರಾಸೀದ್
ಭೋಜೇಂದ್ರ-ಪುತ್ರಾಂ ಭಗವಾನ್ ಮುಕುಂದಃ |
ಸ ವಾಸುದೇವೋ ವಸುದೇವ-ನೀತೋ
ವ್ರಜಂ ತದಾಽಽನೀಯತ ತೇನ ದುರ್ಗಾ || ೧ ||

ಕಂಸೇ ಯಶೋದಾ-ಸುತಯಾ ವಿಷಣ್ಣೇ
ಭೂಮ್ನಾ ಹತಾಯಾಮಪಿ ಪೂತನಾಯಾಮ್ |
ದತ್ತಾ ಕರಂ ನಂದತಿ ತತ್ರ ನಂದೇ
ಚಿಕ್ಷೇಪ ದೇವಃ ಶಕಟಾಕ್ಷ-ದೈತ್ಯಮ್ || ೨ ||

ಸ ರೌಹಿಣೀಯೇನ ನಿಜಾಗ್ರಜೇನ
ಶೇಷೇಣ ಪೂರ್ವಂ ಶಿಶುವದ್ ವಿರೇಚೇ |
ಮಾತ್ರೇ ಸ್ವವಕ್ತ್ರೇ ಪ್ರಕಟೇಚಕಾರ
ವಿಶ್ವಂ ತೃಣಾವರ್ತಮಪಿ ನೃಗೃಹ್ಣಾತ್ || ೩ ||

ಗರ್ಗ-ಸ್ತುತೋ ಮೃದ್-ಭುಗಶೇಷ-ದರ್ಶೀ
ಮಾತ್ರಾ ನಿಬದ್ಧೋಽರ್ಜುನ-ಭಂಜನೋಽಲಮ್ |
ವೈಕೈಸ್ತು ವೃಂದಾವನಗಃ ಸ-ರಾಮಃ
ಸ ವತ್ಸ-ಪಾಲೋ ಭುವನೋತ್ಸವೋಽಭೂತ್ || ೪ ||

ವತ್ಸಾಸುರಾರಿರ್ಬಕ-ಭಿತ್ ಸುಗೋಪೋ
ಗೋ-ಗೋಪ-ಲಕ್ಷ್ಮೀ-ಕಟು-ಕಾಲಿಯ ಧೃಕ್ |
ಪೀತ್ವಾ ದವಂ ಚೋಗ್ರ-ಸುರಾರ್ಯಗಾರಿಃ
ಸಪ್ತೋಕ್ಷ-ದೈತ್ಯಚ್ಛಿಧವಾಪ ಜಾಯಾಮ್ || ೫ ||

[ಹತ್ವಾ ಖರಂ ದೈತ್ಯಮಥ ಪ್ರಲಂಬಂ
ಬಲೇನ ಪೀತ್ವಾ ಚ ಪುನರ್ದವಾಗ್ನಿಮ್ |]
ವಿಪ್ರಾಭಿರಾಪ್ತೋ ಗಿರಿ-ಗುಪ್ತ-ಗೋಪೋ
ಗೋವಿಂದ ಇಂದ್ರಾರ್ಚಿತ ಐಕ್ಷಿ ಗೋಪೈಃ || ೬ ||

ಕಾರ್ತ್ಯಾಯನೀ-ಭಕ್ತಿಮತೀಶ್ಚ ಕನ್ಯಾಃ
ಉವಾಹ ರೇಮೇಽಖಿಲ-ಗೋಪಿಕಾಭಿಃ |
ಅದಾಚ್ಚ ತಾಭ್ಯೋ ದಶ-ಲಕ್ಷ-ಪುತ್ರಾನ್
ಸ ಶಂಖಚೂಡಾರಿರರಿಷ್ವಮಾಸ್ಯತ್ || ೭ ||

ನಂದಾವಿತಾಽಹೇರ್ವರುಣಸ್ಯ ದೂತಾದ್
ವೈಕುಂಠ-ದರ್ಶೀ ಪಶು-ಜೀವನೇಭ್ಯಃ |
ಕೇಶ್ಯರ್ವ-ಹಾ ವ್ಯೋಮ-ಸುರಾರಿ-ಹಾರೀ
ಕಂಸಾಘಮಕ್ರೂರ-ಗಿರಾಽಶೃಣೋತ್ ಸಃ || ೮ ||

ಸಾಕ್ರೂರ-ರಾವೋ ಮಧುರಾಂ ಸ ಗಚ್ಛನ್
ಅಕ್ರೂರ-ದೃಷ್ಟೋ ಯಮುನಾ-ಜಲೇ ಚ |
ಅವೈಕ್ಷಿ ಪೌರೈರ್ಧೃತ-ಧೌತ-ವಾಸಾಃ
ಅಲಕ್ತಕಾಕ್ರೋಽಮಲ-ಮಾಲ-ಭಾರೀ || ೯ ||

ಸ ಸುಂದರಶ್ಚಂದನ-ಚರ್ಚಿತಾಂಗಃ
ಚಾಪಂ ಚ ಚಿತ್ತಂ ಚ ಚರ್ಷಕ ಕಾಂಸಮ್ |
ಸ-ಹಸ್ತಿನಂ ಹಸ್ತಿ-ಪತಿಂ ಚ ಹತ್ವಾ
ಚಾಣೂರ-ಹಾ ಮುಷ್ಟಿಕ-ವೈರಿಣಾಽಭಾತ್ || ೧೦ ||

ಬಲೋಽಥ ಕಂಸಾವರಜಾನ್ ಜಘಾನ
ಬಲಾನುಜಃ ಕಂಸ-ಬಲಂ ಚ ಕಂಸಮ್ |
ಪ್ರಸಾದ್ಯ ಮಾತಾ-ಪಿತರೌ ನೃಪಂ ಚ
ಚಕ್ರೇ ವಿಶೋಕಸ್ಯ ಪಿತಾ ಸ-ರಾಮಃ || ೧೧ ||

ದ್ವಿಜತ್ವಮಾಪ್ತೋಥ ವಿಮುಚ್ಯ ನಂದಂ
ಸುತಂ ಮೃತಂ ಪ್ರಾಗ್ ಗುರವೇ ದದೌ ಸಃ |
ಜರಾ-ಸುತಂ ದ್ವಾರ-ರುಧಂ ಸ-ರಾವೋ
ಜಿಗಾಯ ಚಾಷ್ಟಾದಶ-ಯುತ್ಸು ಚೇಶಃ || ೧೨ ||

ಪ್ರಾರ್ಥಾನಥಾಕ್ರೂರಮಯಾಪಯತ್ ಸಃ
ಭೀಮಾದ್ಯವಾಪ್ತೋ ವ್ರಜಮುದ್ಧವಂ ಚ |
ಗೋಮಂತ-ಗೋ ರಾಮಯುತಃ ಕಿರೀಟೀ
ಜರಾ-ಸುತಂ ಪ್ರಾಸ್ಯ ಸೃಗಾಲ-ಹಾಽಭೂತ್ || ೧೩ ||

ದುರ್ಮಂತ್ರ-ಭೂಪೈರ್ಭಯತೋಽಭಿಷಿಕ್ತಃ
ಕೃಷ್ಣೋ ವಿದರ್ಭೇಽಕೃತ ವಿಶ್ವ-ರೂಪಮ್ |
ಕೃತ್ವಾ ಪುರೀಂ ಯಾವನಮೀರಿತಂ ತೈಃ
ಸ ಘಾತಯಿತ್ವಾಽಽಶು ನೃಪಾನಜೈಷೀತ್ || ೧೪ ||

ಸ ರೇವತೀ-ಕಾಂತ-ಯುತೋ ಜಿತಾರಿಃ
ಭೈಷ್ಠೀಮವಾಪ್ಯಾಕೃತ ಶಂಬರಾರಿಮ್ |
ಸ್ಯಮಂತಕಂ ಜಾಂಬವತೀಂ ಚ ಲಬ್ಧ್ವಾ
ಸತ್ಯಾಂ ಚ ಲೇಭೇಽಜನಯಚ್ಚ ಸಾಂಬಮ್ || ೧೫ ||

ವಿಚಕ್ರ-ಹಾ ಭೂತ-ನುದಸ್ತ-ರಕ್ಷಾಃ
ಬಲೇನ ಸಾಲ್ವಾರ್ದನ-ಸಾತ್ಯಕೇನ |
ಯುತಃ ಸ ಹಂಸಂ ಡಿಭಕಂ ಹತ್ವಾ
ಗದಾಗ್ರಜೋಽಭಾದ್ ದಯಿತ-ತ್ರಿ-ಶುಕ್ಲಃ || ೧೬ ||

ಪಾರ್ಥ-ಶ್ರಿಯೇ ಹಾರ್ದಿಕ-ಮುಕ್ ಕುರೂಂಶ್ಚ
ಗತ್ವಾಽಽಪ್ತ-ಭಾರ್ಯಾನ್ ದ್ವಿರವಾಪ ಪಾರ್ಥಾನ್ |
ಅಥಾಭಿಷಿಚ್ಛೇಂದ್ರ-ಪುರೇ ನಿಧಾಯ
ಪಾರ್ಥಾನ್ ಸ ಸತ್ಯಾ-ಜನಕ-ಘ್ನಮಾಸ್ಯತ್ || ೧೭ ||

ಪ್ರದರ್ಶ್ಯ ರತ್ನಂ ಹಲಿನೇಽರ್ಕಪುತ್ರೀ-
ಮವಾಪ ನೀಲಾಮಪಿ ಸ ದ್ವಿ-ರೂಪಾಮ್ |
ಸ-ಮಿತ್ರವಿಂದಾಮಥ ಕೈಕಯೀಂ ಚ
ಭದ್ರಾಂ ತು ಮಾದ್ರೀಮಪಿ ಲಕ್ಷಣಾಖ್ಯಾಮ್ || ೧೮ ||

ತಂ ನಾರದೋಽಥಾಖಿಲ-ರಾಜ-ಮಧ್ಯೇ
ಪ್ರೋಚೇ ತ್ವಮಾಶ್ವರ್ಯ-ತವೋಽಸಿ ಧನ್ಯಃ |
ಕುಂತ್ಯಽರ್ಥಿತಃ ಪಾರ್ಥ-ಕುರೂನಜೈಷೀತ್
ಇತ್ಥಂ ಮುರಾದೀನ್ ನರಕಂ ಚ ಸೋಽಹನ್ || ೧೯ ||

ಸತ್ಯಾರ್ಥಮೀಶೋ ಹೃತ-ಪಾರಿಜಾತೋ
ದೇವೌಘ-ಜಿದ್ ದ್ವ್ಯಷ್ಟ್ಯ-ಸಹಸ್ರ-ಭಾಯಃ |
ಪ್ರತ್ಯೇಕಮೇತಾಸು ದಶಾಪ ಪುತ್ರಾನ್
ಸುತೌ ವಿಜಿಷ್ಣು ಅಪಿ ಸೋಽಭ್ಯನಂದತ್ || ೨೦ ||

ಸ ನಾರದಾವೇಕ್ಷಿತ-ವಿಶ್ವರೂಪಃ
ಪುರೇ ಸುಭದ್ರಾಂ ವಿಜಯಾಯ ಚಾದಾತ್ |
ದದೌ ಸ-ರಾವೋ ಬಹು ರತ್ನಮಸ್ಮೈ
ದದಾಹ ಪಾರ್ಥೇನ ಚ ಖಾಂಡವಂ ಸಃ || ೨೧ ||

ಸಮಂತ-ಪೂರ್ವಂ ಖಿಲು ಪಂಚಕಂ ಚ
ಗತೋ ವ್ಯಧತ್ತಾಽಹಿಮಶ್ವ-ಮೇಧಮ್ |
[ಪುರಂ ವ್ರಜನ್ ಮಾರ್ಗ-ರುಧಂ ನಿರಾಸ
ಸ ದಂತವಕ್ರಂ ಚ ವಿಡೂರಧಂ ಚ |] || ೨೨ ||

ಸಂಶಿಕ್ಷ್ಯ ಜಿಷ್ಣುಂ ಸ ಜರಾ-ಸುತಾರಿಂ
ಭೀಮಂ ಸಮಾಶ್ಲಿಷ್ಯ ಜಘಾನ ಚೈದ್ಯಮ್
ನಿಹತ್ಯ ಸೌಭೇಶಮವೇಕ್ಷ್ಯ ಪಾರ್ಥಾನ್
ವನೇ ಶಿವಾಚೀಞ್ ಖಿಲ-ಮೋಹನಾಯ || ೨೩ ||

ಸ ಪೌಂಡ್ರಕಂ ನಿರ್ಜಿತವಾನ್ ಜಘಾನ
ತಥೈಕಲವ್ಯಂ ಚ ಸುದಕ್ಷಿಣಂ ಚ
ಭೈಷ್ಮಾ ವ್ಯಧಾತ್ ಪ್ರೇಮಕಲೇರ್ವಿಡಂಬಂ
ರಾಮಂ ವ್ರಜಂ ಯಾಂತಮಥಾಽತ್ಮ-ವಾಕ್ಯಾತ್ || ೨೪ ||

ಮೈಂದಂ ಚ ಹತ್ವಾ ವಿವಿದ-ಘಮದ್ರೌ
ಕೃಷ್ಣೋಽಭ್ಯನಂದತ್ ಕುರು-ಭೀಷಣಂ ಚ
ಅಗ್ನ್ಯಾದಿ-ಜಿದ್ ಬಾಣ-ಜಯೀ ಪ್ರಭಾಸೇ
ಸ ಪ್ರಾಪ ಪಾರ್ಥಾನ್ ಕುರು-ರಾಷ್ಟ್ರ-ಗಾಂಶ್ಚ || ೨೫ ||

ವಿವಾಹ್ಯ ಸೌಭದ್ರಮುದಾರ-ಮಂತ್ರೋ
ವೃತಃ ಸ್ವ-ಪುರ್ಯಾಂ ವಿಜಯೇನ ಸೌತ್ಯೇ |
ಸು-ಮಂತ್ರ-ಕೃತ್ ಪಾಂಡವ-ಸೌತ್ಯ-ಕಾರೀ
ಸ ವಿಶ್ವ-ರೂಪೋಽರ್ಜುನ-ಶಿಕ್ಷಕೋಽಭಾತ್ || ೨೬ ||

ಸ್ವಾನಂದನಂ ಮಂದ-ಮನೋಜ್ಞ-ಹಾಸಂ
ಶೃಂಗಾರಿಣಂ ಶಾರ್ಙ್ಗಣಮೀಕ್ಷಣಾಭ್ಯಾಮ್ |
ಮುಷ್ಣಂತಮಾಯೂಂಷಿ ತಮೀಕ್ಷಮಾಣಾ
ಯೌಧಾ ಗತಿಂ ಯೋಗ-ಜಿತಾಮವಾಪುಃ || ೨೭ ||

ಭೀಷ್ಮ-ಪ್ರತಿಜ್ಞಾನಮಪೀಪಲತ್ ಸ
ಭೀಷ್ಮೋಕ್ತ-ಭೂಮಾ ಹೃತ-ವೈಷ್ಣವಾಸ್ತ್ರಃ |
ಸ್ವಪ್ನೇಽರ್ಜುನಾನುಗ್ರಹ-ಕೃತ್ ಸುಭದ್ರಾ-
ಶೋಕ-ಚ್ಛಿದೀಶಃ ಸ್ವನಯನ್ ಸ್ವ-ಶಂಖಮ್ || ೨೮ ||

ಶೈನೇಯ-ಪೋ ವಾಸವಿನಾ ಜಘಾನ
ಜಯದ್ರಥಂ ನೀತಿ-ನಿವಾರಿತಾಸ್ತ್ರಃ |
ದ್ರೌಣೇಷು-ಬದ್ಧಾರ್ಜುನ-ವೀರ್ಯ-ಕಾರೀ
ರಾಜೇಂದ್ರ-ಸೂನ್ಯೋಃ ಸ ವಿರೋಧಮಾಸ್ಕತ್ || ೨೯ ||

ಅಪಾತ್ ಸ ಪಾರ್ಥಂ ರಥಮಾನಮಯ್ಯ
ಭೀಮಂ ಚ ತುಷ್ಣಾವ ನಿನಿಂದ ದುಷ್ಟಮ್ |
ದ್ರೌಣಿಂ ಸ ಶಪ್ತಾಽಽಂಬಿಕ-ದೋಷ-ದಶೀಫ
ಕೃಷ್ಣಾಂ ಪ್ರಸಾದ್ಯಾಭಿಷಿಷೇಚ ಧಾರ್ಮಮ್ || ೩೦ ||

ಸ್ವಯಂ ಚ ಭೀಷ್ಮೇಣ ಚ ಶಿಕ್ಷಯಿತ್ವಾ
ಭೂಪಂ ಸ ಭೀಮೇನ ಕಲಿಂ ನಿಬದ್ಯ |
ಜಿಷ್ಣೋರ್ಗುರುಃ ಕಾರುಣಿಕೋಽಪ್ಯುದಂಕೇ
ಗತ್ವಾ ಪುರೀಂ ಸ್ವೇಭ್ಯ ಉವಾಚ ವೃತ್ತಮ್ || ೩೧ ||

ವ್ರಜನ್ಮದಂಕೇಷ್ವ-ಕೃದೇಷ ಪಾರ್ಥಾನ್
ಪರೀಕ್ಷಿತೇ ಜೀವನ-ದೋಽಂಗವಾದೀ |
ಅಯಾಜಯದ್ ಧರ್ಮಜಮಶ್ವ-ಮೇಧೈಃ
ಊಚೇ ಚ ಧರ್ಮಾನಯಜತ್ ಸ್ವಯಂ ಚ || ೩೨ ||

ಸುರಾರ್ಚಿತಃ ಶಿಕ್ಷಕ ಉದ್ಧವಸ್ಯ
ಸ್ವಂ ಬ್ರಹ್ಮ-ಶಾಪ-ಚ್ಛಲತಃ ಕುಲಂ ಚ |
ಸಂಹೃತ್ಯ ಕೃಷ್ಣೋ ನಿಜ-ಚಿತ್ತ-ಪದ್ಮೇ
ದೇದೀಪ್ಯತೇ ದೇವ ಉತ ಸ್ವ-ಲೋಕೇ || ೩೩ ||

ಉದ್ಧೃತ್ಯ ಶಾಸ್ತ್ರಾಂಬು-ನಿಧೇರ್ನಿಬದ್ಧಾ-
ಮಭೀಷ್ಮ-ದಾತ್ರೀಮಿವ ರತ್ನಮಾಲಾಮ್ |
ನಾರಾಯಣಸ್ಯಾರ್ಪಯತೇ ಪದಾಬ್ಜೇ
ನಾರಾಯಣಃ ಶ್ರೀಮತಿ ಕೃಷ್ಣ-ಮಾಲಾಮ್ || ೩೪ ||